

ሰው-ራዊ ለውጢ ብኢጋጣሚታት ዝመጽእ ኣይኮነን።

ሰው-ራ ፖለቲካዊ ትርጉሙ፡ እምቢታ ግዙአት ህዝብታት ንመግዛእቲ ዩ። መግዛእቲ ክበሃል እንከሎ ድማ ግዳማዊ ጥራሕ ማለት ከምዘይኮነ ምርጻእ የድሊ። ግዳማዊ ክኸውን ይኸእል ዘቤታዊ ክኸውን ይኸእል። ቅድሚ 1991 ዝካየድ ዝነበረ ሰው-ራዊ ብረታዊ ተጋድሎ ህዝብታት ኤርትራ ንኣብነት፡ ጸረ-ግዳማዊ መግዛእቲ ዘትኮረ ኮይኑ፡ ሕቶ ሃገራዊ መንነትን (ሃገራዊ ነጻነትን) ህዝባዊ ሓርነታዊ ደሞክራሲያዊ መሰላትን ዝጠልብዩ ነይሩ።

እዞም ክልተ ህዝባዊ ጠለባት ብተራ ድሌት፣ ዜጋታት ብዝገብርዎ ናይ ኢጋጣሚታት ምትእኽኻብ፣ ንግበሮ ንበሎ ፍትው ተወፋይነት፣ ብግዝያዊ ስምዒታዊ ረስኒ፣ ካብ ዕለታዊ ግፍዓዊ ተግባር ገዛእቲ ዝብገስ ቁጠዐን ዝምለሱ ኣይኮኑን። ኩሉ ሸነኻዊ ከቢድ ዋጋ ዘኸፍሉዮም። ህዝብታት ኤርትራ ድማ ብተግባር ነዞም መሰረታዊ ሕቶታት ንምምላስ ረዚን ዋጋ ከፊሎምዮም። ይኹን ግን ሕቶ ሃገራዊ መንነት ወይ ነጻነት ኣብ 1991 ሰው-ራዊት መግዛእቲ ብኣይሊ ብምጽራግ፡ ሃገራዊ ልኡላውነት ከኣ ኣብ 1993 ኣብ ቅድሚ ማሕበረ-ሰብ ዓለም ህዝበ ውሳኔ (ሪፈረንዶም) ብምክያድ ምሉእ ንምሉእ ዛፍሚ መልሲ ክረክብ እንከሎ፡ ጠለብ መሰረታዊ ህዝባዊ ሓርነታዊ ደሞክራሲያዊ መሰላትን ግን ዛጊት ውዕውዕ ሕቶ ህዝብታት ኤርትራ ኮይኑ ይቕጽል ኣሎ።

ካብቶም ክልተ መሰረታዊ ጠለባት ህዝቢ እቲ ሓደ ተመሊሱ እቲ ካልኣይ መልሲ ብዘይምርካብ፡ ድሕሪ 30 ዓመት ሰው-ራዊ ብረታዊ ተጋድሎ፡ ሃገራዊ ሰላም ኣውሒስካ ጉዕዞ ናብ ህንጻት ስርዓተ ደሞክራሲን ቁጠባዊ ምዕባለን ኣብ ክንዲ ዝኸውን ኣብ ኣለሻ ህዝባዊ ሓርነታዊ ደሞክራሲያዊ መሰላት ዘትኮረ ቃልሲ ክቕጽል ኮይኑ። ስለዚ ከኣ ፖለቲካዊ ትርጉም ናይቲ ኣብ 1991 ዝተረኸበ ሃገራዊ ዓወት ምልኣት ዘይብሉ ኮይኑ። ህዝብታት ኤርትራ ዝጠለብዎ፡ ኣላሽ ከይበሉ ዝተቐለሰሉን ከቢድ ኩሉ-መዳያዊ ዋጋ ዝኸፈልሉን ሕቶ ኣይተመለሰን። ካብ ዓፈና ግዳማዊ መግዛእቲ፡ ናብ ዓፈና ዘቤታዊ መግዛእቲ ተሰጋጊሩ።

ሕቶ ህዝባዊ ሃገራዊ ሰላም፣ ሕቶ ህዝባዊ ደሞክራሲያዊ ምሕደራ፣ ሕቶ ህዝባዊ ልምዓትን ዕቤትን፣ ሕቶ ልዕልና ግዝኣተ ሕጊ፣ ሕቶ ማሕበራዊ ፍትሒ መልሲ ተነፊጉ። ካብቲ ቅድም ዝነበረ ብዝኸፍኦ መልክዑ ተዓፊኑ። ስለምንታይ ከምኡ ኮይኑ? ስለምንታይ ሕቶ ሃገራዊ ነጻነት ተመሊሱ፡ ሕቶ መሰረታዊ ህዝባዊ ሓርነታዊ መሰላት ተኸለፉ ወይ ተጨውዩ? ካብ መጀመርያ ኣተሓሕዞ ስለ ዘየጸበቐና? ናይ ኣረኣኢያ ምዝባዕን ድኸመት ፖለቲካዊ ምሕደራን ስለ ዝነበረ? ከምቲ ጉጅለ ህግደፍ ዝዋጥዩሉ ጸላእትን ተጸባእትን ስለ ዝግንቀፋና? ወይስ ገለ ተስፋ ዝቐረጹ ወገናት ከም ዝብልዎ ዝተረገምና ህዝብን ሃገርን ስለዝኸኸና? ሕሉፍ ታሪኽና ብግቡእ ክንግምግም፡ ካብ ዘለናዮ ክፋእ ህይወት ክንወጽእ፡ ዳግማይ ጌጋ ከይፍጽም ካብኡ ክንወስዶ ዘለና ትምህርቲ ክንወስድ ይግባእ።

ሎሚ ኣንጻር ዘቤታዊ ጸላኢ ምብር ኣንጻር ግዳማዊ ገዛኢ ኣይኮናን ንቃለስ ዘለና። ህግደፍ ናይ ኩሉ ህዝቢ ኤርትራ ጸላኢዩ ዝብል ኣረዳድኣ መሰረታዊ ፖለቲካዊ ጌጋ ስለዝኸኸና ብንቕሓት ክእረም ኣለዎ። ጠለብ ናይቶም ውጽዓትን ግፋዓትን ከኣ፡ መሰረታዊ ሰው-ራዊ ለውጢ ምብር ጽገናዊ ለውጢ ክኸውን የብሉን። መሰረታዊ ሰው-ራዊ ለውጢ ክመጽእ ድማ፡ ናተይ ትብሎ ፖለቲካዊ መደብ-ዕዮን ውሽጣዊ መመሓደሪ ሕጉ ህንጻን ምውናን፣ ቅድሚ ዕለታዊ ተግባራት ህግደፍ፡ መሰረታዊ ባህሪ ህግደፍ ካበይ ይብገስ ብግቡእ ምንባብ፣ ኩለነታዊ ዓቕምን ሚላን ቀዳማይ ጸላኢና ህግደፍን፣ ኩለነተናዊ ዓቕምን ብቕዓትን ግዙአትን ደለይቲ ደሞክራሲያዊ ለውጥን ምንጽጻር፣ መንገዲ ዓወት ዝሕብር ንጹር ስትራተጅን ስልትን ምንዳፍን ምውናን የድሊዮ። መድረኻዊ ፖሊስታትን ናይ ተግባር መደባት ምህላው የድሊ። ነዚ ተቐቢሉ ብብቕዓት ብጽንዓትን ተወፋይነትን ዝመርሖ፡ ተቐቢሱ ዘቃልስ ሕቶ ፖለቲካዊ መሪሕነት ምምላስ ይጠልብ። ኣብ መንጎ መሪሕነትን መሰረታትን ዘሎ ዝምድና፡ ምውቕ፣ ስጡም፣ ንጹር፣ ደሞክራሲያውን ማዕባልን ክኸውን የድሊ።

ነዚ መሰረታዊ ናይ ቃልሲ ረጅሒታት ብግቡእ ከየመዛዘንካን ከይመለስካን፡ ኣብ መንጎ ሰው-ራዊ መሰረታዊ ለውጥን ጽገናዊ ለውጥን እናተማታእካ፡ ብተራ ድሌት፡ ብግዝያዊ ስምዒታዊ ረስኒ እናተመራሕካ ህዝቢ

ዝደልዮ ሓቀኛ ለውጢ ከምጽእዮ ወይ ከነምጽእ ኢና ማለት ኣይኮነን ክትግበር ከም ሓሳብ ዝእመን ኣይኮነን።
ሰለምታይሲ መሰረታዊ ሰውራዊ ለውጢ ብግቡእ ተሓሲብሉ፡ ውጥን ወጺእሉ፡ ፈታውን ጸላእን ተነጹሩ፡
ሀዝባውነት ብቕዓትን ጽንዓትን ብዘለዎም ቀለስቲ ኣካላት ተመራሖ ክውን ዝኸውን።

ብሓልዮት ደሞክራሲያዊ ግንባር ሓድነት ኤርትራ ዝፍኖ፡ ድምጺ ሰላምን ደሞክራሲን ኤርትራ፡ 11-10-2019